

मंगळवेढा तालुका, जिल्हा
सोलापूर येथे दुष्काळी
परिस्थिती जाहीर
करण्याबाबत

महाराष्ट्र शासन
महसूल व वन विभाग

शासन निर्णय क्रमांक : एससीवाय:- २०१२/ प्र.क्र.२८२/म-७,
मंत्रालय, मुंबई - ४०० ०३२
दिनांक :- २४.०८.२०१२

पहा :- शासन निर्णय क्रमांक : एससीवाय:- २०१२/ प्र.क्र.२८२/म-७, दि २२.०८.२०१२

शासन निर्णय

राज्यात सातत्याने दुसऱ्या वर्षी ही पाऊस उशीरा सुरू झाल्याने भूजल पातळीत मोठ्या प्रमाणावर घट झाली असून पिण्याच्या पाण्याचा व जनावरांसाठी चान्याचा तुटवडा भासत आहे. या व्यतिरिक्त शेती पिकांवरही अनियमित व कमी पावसाचा परिणाम दिसून येत आहे. या सर्व बाबी लक्षात घेवून शासनाने गतवर्षी पिण्याच्या पाण्यासाठी टँकर्स व तातडीच्या तात्पुरत्या नळ पाणी पुरवठा योजना, चारा डेपो, चारा छावण्या व अन्य उपाययोजना हाती घेतल्या होत्या. यावर्षीही पावसाचे प्रमाण अत्यल्प व असमाधानकारक असल्याने अनेक भागात पिण्याच्या पाण्याची व चान्याची तीव्र टंचाई जाणवत आहे. या सर्व बाबींचा विचार करून ज्या तालुक्यात सरासरीच्या ५०% पेक्षा कमी पर्जन्यमान आहे किंवा ज्या तालुक्यात ५०% टक्के पेक्षा कमी पेरण्या झालेल्या आहेत त्या तसेच अवर्षण प्रवण (D.P.A.P.) भागातील ज्या तालुक्यात सरासरीच्या ७५% पेक्षा कमी पर्जन्यमान आहे किंवा ७५% पेक्षा कमी पेरण्या झालेल्या आहेत अशा १२२ तालुक्यात दिनांक २२.८.२०१२ च्या शासना निर्णयाव्दारे दुष्काळी परिस्थिती जाहीर करून तदनुषंगीक उपाययोजना करण्याचे आदेश निर्गमित करण्यात आले आहे.

वरील निकष लक्षात घेवून व राज्यातील अभुतपूर्व दुष्काळी परिस्थितीमुळे केंद्र शासनाच्या दुष्काळ नियमावली प्रमाणे (Drought Manual) शासनाने मंगळवेढा तालुका, जिल्हा सोलापूर येथेही दुष्काळी परिस्थिती जाहीर करण्याचा निर्णय घेतला आहे.

मंगळवेढा तालुका जिल्हा सोलापूर येथे टँकरद्वारे पाणी पुरवठा, पेयजल टंचाई दुर करण्यासाठीच्या तातडीच्या उपाययोजना (पाणी पुरवठा विभागाने विविध शासन निर्णयांद्वारे विहित केलेल्या उदा.बुडक्या घेणे, विहिरींचे अधिग्रहण, विंथन विहिरी इत्यादी) व जिल्हाधिकार्यांनी व्यक्तिशः खात्री पटल्यावरच प्रथमतः मंडळ स्तरावर जनावरांची छावणी उघडावी. छावणीत कमाल ३००० व किमान ५०० जनावरे ठेवण्यात यावीत. त्यानंतर वेळोवेळी परिस्थितीचे अवलोकन करून व आढावा घेवून अधिक छावण्या उघडण्याबाबत निर्णय घ्यावा. परिस्थितीत सुधारणा झाल्यावर त्वरीतच टँकर्स व जनावरांच्या छावण्या बंद करण्याची दक्षता जिल्हाधिकारी यांनी घ्यावी अन्यथा सरकारी निधीच्या गैरवापराबाबतची जबाबदारी निश्चित करून संबंधित जिल्ह्यांच्या जिल्हाधिकार्यांवर शिस्तभंगाची कारवाई करण्यात येईल.

टॅकर्स व तातडीच्या पाणी पुरवठा योजनांवरील खर्च कोणत्या लेखाशिर्षाखाली करण्यात यावा याबाबत प्रधान सचिव, पाणी पुरवठा यांचे मार्गदर्शन घ्यावे तसेच जनावरांच्या छावण्यांवरील खर्चाच्या बाबतीत वित्तीय सल्लागार व सह सचिव, मदत व पुनर्वसन विभाग यांचेकडे संदर्भ करावा.

हा शासन निर्णय महाराष्ट्र शासनाच्या संकेत स्थळावर www.maharashtra.gov.in येथे उपलब्ध असून त्याचा संगणक संकेतांक २०१२०८३११२०४५१०३०३ आहे.

महाराष्ट्राचे राज्यपाल यांचे आदेशानुसार व नावाने,



(जि.शां. वाणी)
कार्यासन अधिकारी

प्रत :-

मा.मुख्यमंत्री व मा. उप मुख्यमंत्री यांचे खाजगी सचिव
सर्व मा.मंत्री व मा.राज्यमंत्री यांचे खाजगी सचिव
अप्पर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई
सर्व विभागीय आयुक्त
सर्व जिल्हाधिकारी
सर्व जिल्हा कोषागार अधिकारी
महालेखापाल ½ (लेखापरीक्षा), महाराष्ट्र मुंबई / नागपूर
महालेखापाल ½ (लेखा व अनुज्ञेयता), महाराष्ट्र मुंबई / नागपूर
संचालक लेखा व कोषागारे मंत्रालय मुंबई
वित्त विभाग (व्यय -९, अर्थसंकल्प-६) वित्त विभाग, मंत्रालय, मुंबई
अवर सचिव म-११/ म-३/ कक्ष अधिकारी ब-१
निवडनस्ती म-७ कार्यासन, महसूल व वन विभाग, मंत्रालय, मुंबई